
सार को हम मुख्य रूप से अपनी ज्ञानेन्द्रियों से 
स हैं। ज्ञानेन्द्रियों में से दृष्टि एक सबसे 

महत्वपूर्ण ज्ञानेन्द्रिय है। इसकी सहायता से हम 
पर्वतों, नदियों, पेड-पौधों, कुर्सियों, मनुष्यों तथा अपने 
चारों ओर की अन्य अनेक वस्तुओं को देखते हैं। हम 
आकाश में बादल, इन्द्रधनुष तथा उडते पक्षियों को भी 
देखते हैं। रात्रि में हम चन्द्रमा तथा तारों को देखते हैं। 
दृष्टि द्वारा ही आप इस पृष्ठ पर छपे शब्दों तथा वाक्यों 
को देख पाते हैं। क्या आप जानते हें कि ये सब देखना 
कैसे सम्भव हो पाता है? 


6. वस्तुओं को दृश्य कौन बनाता है? 


क्या कभी आपने सोचा है कि हम विभिन्न वस्तुओं को 
कैसे देख पाते हैं? आप कह सकते हैं कि हम वस्तुओं 
को नेत्रों से देखते हैं। लेकिन, क्या आप अंधेरे में किसी 
वस्तु को देख पाते हैं? इसका अर्थ है कि केवल नेत्रो 
द्वारा हम किसी वस्तु को नहीं देख सकते। किसी वस्तु 
को हम तब ही देख पाते हैं जब उस वस्तु से आने वाला 
प्रकाश हमारे नेत्रों में प्रवेश करे। यह प्रकाश वस्तुओं द्वारा 
उत्सर्जित अथवा उनसे परावर्तित हुआ हो सकता है। 

आपने कक्षा शा में सीखा है कि कोई पॉलिश किया 
हुआ या चमकदार पृष्ठ दर्पण की भांति कार्य कर सकता 
है। दर्पण अपने ऊपर पड़ने वाले प्रकाश की दिशा को 
परिवर्तित कर देता है। क्या आप बता सकते हैं कि किसी 
पृष्ठ पर पड़ने वाला प्रकाश किस दिशा में परावर्तित 
होगा? आइए ज्ञात करें। 


6.2 परावर्तन के नियम 
क्रियाकलाप 6.7 


किसी मेज या ड्राइंग बोर्ड पर सफेद कागज को 
एक शीट लगाइए। एक कघा लीजिए और इसके 

बीच के एक दाँते को छोड़कर सभी खुले स्थानों 
को बंद कर दीजिए। इस कार्य के लिए आप 
काले कागज को एक पट्टी प्रयोग कर सकते 
हैं। कंधे को कागज को शीट के लम्बवत 
पकड्ए। एक टॉर्च को सहायता से कधघे के 
खुले स्थान पर एक ओर से प्रकाश डालिए 
(चित्र ।6.])। टॉर्च तथा कंधे के थोड़े से 
समायोजन के पश्चात आप के के दूसरी ओर 
कागज को शीट के अनुदिश प्रकाश को एक 
किरण देखेंगे। तथा टॉर्च को इस स्थिति में 
स्थिर रखिए। प्रकाश-किरण के गमन पथ के 
सामने समतल दर्पण को एक पट्टी रखिए 
(चित्र 76.])। आप क्या देखते हें? 











चित्र 76,7 :; परावर्तन दशानि की व्यवस्था 


दर्पण से टकराने के पश्चात, प्रकाश-किरण दूसरी 
दिशा में परावर्तित हो जाती है। किसी पृष्ठ पर पड़ने 
वाली प्रकाश-किरण को आपतित किरण कहते हैं। 
पुष्ठ से परावर्तन के पश्चात वापस आने वाली प्रकाश-किरण 
को परावर्तित किरण कहते हैं। 

प्रकाश किरण का अस्तित्व एक आदर्शीकरण है। वास्तव 
में, हमें प्रकाश का एक संकीर्ण किरण-पुंज प्राप्त होता है 
जो अनेक किरणों से मिल कर बना होता है। सरलता के 
लिए हम प्रकाश के संकीर्ण किरण-पुंज के लिए किरण 
शब्द का उपयोग करते हैं। 


अपने मित्रों की सहायता से कागज पर समतल दर्पण 
की स्थिति तथा आपतित एवं परावर्तित किरणों को दर्शाने 
वाली रेखाएँ खींचिए। दर्पण तथा कंघे को हटाइए। दर्पण 
को निरूपित करने वाली रेखा के जिस बिन्दु पर 
आपतित किरण दर्पण से टकराती है, उस पर दर्पण से 
90° का कोण बनाते हुए एक रेखा खींचिए। यह रेखा 
परावर्तक पृष्ठ के उस बिन्दु पर अभिलम्ब कहलाती है 
(चित्र 6.2)। आपतित किरण तथा अभिलम्ब के बीच 


* 





चित्र 76.2 : अभिलम्ब खींचना। 


के कोण को आपतन कोण (८) कहते हैं। परावर्तित 
किरण तथा अभिलम्ब के बीच के कोण को परावर्तन 
कोण (८/7) कहते हैं (चित्र ।6.3)। आपतन कोण तथा 
परावर्तन कोण को मापिए। इस क्रियाकलाप को आपतन 
कोण परिवर्तित करके कई बार दोहराइए। प्रेक्षणों को 
सारणी ।6.] में लिखिए। 





4 r|i 
कोण 


चित्र 76,3 : आपतन कोण तथा 
परावर्तन कोण। 


सारणी 76.7 : आपतन कोण तथा 





क्या आप आपतन कोण तथा परावर्तन कोण के 
बीच कोई संबंध देखते हैं? कया ये दोनों लगभग 
बराबर हैं? यदि यह क्रियाकलाप सावधानीपूर्वक किया 
जाए तो यह देखा जाता है कि आपतन कोण सदैव 
परावर्तन कोण के बराबर होता है। यह परावर्तन 
के नियमों में एक है। आइए परावर्तन से संबंधित 
एक ओर क्रियाकलाप करें। 


यदि में दर्पण पर प्रकाश अभिलम्ब 
के अनुदिश डालूँ तो 
क्या होगा? 





क्रियाकलाप 6.2 


क्रियाकलाप ।6.] को दोबारा कोजिए। इस बार 
किसी सख्त कागज की शीट अथवा चार्ट पेपर का 
उपयोग कोजिए। शीट मेज के किनारे से थोड़ी 
बाहर निकली हुई होनी चाहिए (चित्र 6.4)। शीट 
के बाहर निकले भाग को बीच में से काटिए। 
परावर्तित किरण को देखिए। सुनिश्चित कीजिए कि 
परावर्तित किरण कागज के बाहर निकले भाग पर 
भी दिखाई दे। कागज के बाहर निकले उस भाग 
को मोडिए जहाँ पर परावर्तित किरण दिखाई दे रही 
है। क्या आप अब भी परावर्तित किरण देख पाते 
हैं? कागज को पुनः प्रारंभिक अवस्था में लाइए। 

क्या आप फिर से परावर्तित किरण को देख पाते 
हैं? इससे आप क्या निष्कर्ष निकालते हें? 





(a) 





(D) 
चित्र 76.4 (4) (0): आपतित किरण, परावर्तित किरण तथा 


आपतन बिन्दु पर आभिलब एक ही 
तल में होते हैं। 


जब मेज पर कागज की पूरी शीट फेलाते हैं तो यह 
एक तल को निरूपित करती है। आपतित किरण, आपतन 
बिंदु पर अभिलंब तथा परावर्तित किरण ये सभी इसी 
तल में होते हैं। जब आप कागज को मोड़ देते हैं, तो 
आप एक नया तल बना देते हैं जो उस तल से भिन्न 
होता है जिसमें आपतित किरण तथा अभिलम्ब स्थित हैं। 
तब आप परावर्तित किरण नहीं देख पाते। यह क्या 
निदर्शित करता है? यह दर्शाता है कि आपतित किरण, 
आपतन बिंदु पर अभिलंब तथा परावर्तित किरण-ये 
सभी एक तल में होते हैं। यह परावर्तन का एक अन्य 
नियम है। 
पहेली तथा बूझो ने उपरोक्त क्रियाकलाप टॉर्च के 
स्थान पर सूर्य को प्रकाश-स्रोत के रूप में उपयोग करके 





कक्ष के बाहर किए। आप भी प्रकाश स्रोत के रूप में 
सूर्य का उपयोग कर सकते हैं। 


इन क्रियाकलापों को किरण वर्णरेखा उपकरण का 
उपयोग करके भी किया जा सकता है (यह उपकरण 
राष्ट्रीय शैक्षिक अनुसंधान और प्रशिक्षण परिषद्‌ (NCERT) 
द्वारा निर्मित किट में उपलब्ध है)। 


बूझो को याद आया कि उसने कक्षा शा में समतल 
दर्पण द्वारा बने किसी वस्तु के प्रतिबिम्ब के कुछ लक्षणों 
का अध्ययन किया था। पहेली ने उससे उन लक्षणों का 
स्मरण करने के लिए पूछा - 
() कया प्रतिबिंब सीधा था अथवा उलरा? 

() क्या प्रतिबिंब का साइज वस्तु के साइज के 
बराबर था? 

(ै77) क्या प्रतिबिंब दर्पण के पीछे उतनी ही दूरी पर 
दिखाई दिया था जितनी दूरी पर वस्तु दर्पण के 
सामने रखी थी? 

(५) क्या प्रतिबंब को पर्द पर प्राप्त किया जा सकता था? 

आइए निम्नलिखित क्रियाकलाप से समतल दर्पण 
द्वारा प्रतिबिंब बनने के बारे में कुछ और अधिक समझें। 


क्रियाकलाप ]6.3 


समतल दर्पण ® के सामने एक प्रकाश स्रोत 0 
रखा गया है। दर्पण पर दो किरणें 04 तथा 00 
आपतित हो रही हैं। (चित्र ।6.5)। कया आप 
परावर्तित किरणों की दिशा ज्ञात कर सकते हैं? 
समतल दर्पण P@ के पृष्ठ के बिन्दुओं ^ तथा 
© पर अभिलंब खींचिए। फिर बिंदुओं ^ तथा € 
पर परावर्तित किरणें खींचिए। आप इन किरणों को 
कैसे खींचेगे? परावर्तित किरणों को क्रमश: AB 
तथा CD से निरूपित कीजिए। इन्हें आगे की ओर 
बढाइए। कया ये मिलती हैं? अब इन्हें पीछे की 
ओर बढाइए। क्या अब ये मिलती हैं? यदि ये 
मिलती हैं तो इस बिन्दु पर [ अंकित कीजिए। क्या 
परावर्तित किरणें र्र पर स्थित (चित्र ।6.5) पर 

चित्र 76,6 : अनियमित पृष्ठ पर आपतित 
7 समान्तर किरणें। 


/s 
// 
i 


चित्र 76.5 : समतल दर्पण में प्रतिबिब का बनना। 


स्थित किसी दर्शक के नेत्र को बिन्दु ] से आती NN 
प्रतीत होंगी? क्योंकि परावर्तित किरणें वास्तव में ] 

पर नहीं मिलती, बल्कि मिलती हुई प्रतीत होती हैं, 
इसलिए हम कहते हैं कि बिन्दु 0 का आभासी 
प्रतिबिंब ] पर बनता है। आप कक्षा शा में पढ़ 
चुके हैं कि इस प्रकार के प्रतिबिंब को पर्दे पर 


प्राप्त नहीं किया जा सकता। जब सभी समान्तर किरणें किसी खुरदुरे या अनियमित 
पृष्ठ से परावर्तित होने के पश्चात्‌ समान्तर नहीं होतीं, 
प्रतिबिंब में वस्तु का बायाँ भाग दाई ओर तथा दायाँ भाग ह रावत को विसरित परावन कहते हैं 
बाई ओर दिखाई पडता है। इस परिघटना को पार्श्व-परिवर्तन he “i कि विज क मे ह सः के 
कहते हैं। नियमों का सफलतापूर्वक पालन होता है। प्रकाश का 
विसरण गत्ते जैसे विषय परावर्ती पृष्ठ पर अनियमितताओं 
के कारण होता है। 
इसके विपरीत दर्पण जैसे चिकने पृष्ठ से होने 
क्रियाकलाप 76.4 वाले परावर्तन को नियमित परावर्तन कहते हैं। (चित्र 
कल्पना कीजिए कि चित्र ।6.6 में दर्शाए अनुसार ।6.8) में नियमित परावर्तन द्वारा प्रतिबिंब बनते हैं। 
किसी अनियमित पृष्ठ पर समान्तर किरणें आपतित 
होती हैं। याद रखिए, पृष्ठ के प्रत्येक बिंदु पर NN /\ 
परावर्तन के नियम मान्य हैं। विभिन्न बिंदुओं पर \ 
परावर्तित किरणों की रचना करने के लिए इन है \ \ 
नियमों का उपयोग कोजिए। क्या ये परावर्तित \ \ \ है. 
किरणें एक दूसरे के समान्तर हैं? आप पाएँगे कि 
ये किरणें भिन्न-भिन्न दिशाओं में परावर्तित होती हैं 
(चित्र 6.7)। 


चित्र 76.7 : अनियमित पृष्ठ से 
परावर्तित किरणे। 


आप स्मरण कर सकते हें कि दर्पण द्वारा बने 


चित्र 76,8 : नियमित परावर्तन। 

क्या हम सभी वस्तुओं को परावर्तित प्रकाश के कारण ही देखते हैं? 


आपके चारों ओर की लगभग सभी वस्तुएँ आपको परावर्तित प्रकाश के कारण दिखाई देती हैं। उदाहरण के लिए चन्द्रमा, 
सूर्य से प्राप्त प्रकाश को परावर्तित करता है। इस प्रकार हम चन्द्रमा को देखते हैं। जो पिण्ड दूसरी वस्तुओं के प्रकाश में चमकते 
हैं उन्हें प्रदीप्त पिण्ड कहते हैं। क्या आप कुछ ऐसे अन्य पिण्डों के नाम बता सकते हैं? 

कुछ अन्य पिण्ड हैं जो स्वयं का प्रकाश उत्सर्जित करते हैं, जैसे- सूर्य, मोमबत्ती की ज्वाला तथा विद्युत लैम्प। इनका प्रकाश 
हमारे नेत्रों पर पड़ता है। इस प्रकार हम इन पिण्डों को देखते हैं। जो पिण्ड स्वयं का प्रकाश उत्सर्जित करते हैं वे दीप्त पिण्ड 


कहलाते हैं। 


२ „ मेरे मन में एक प्रश्न है। यदि परावर्तित किरणें 
किसी अन्य दर्पण पर आपतित हों, तो क्या वे 


फिर परावर्तित हो सकती हें? 








आइए ज्ञात करें। 





१6.4 परावर्तित प्रकाश को पुनः परावर्तित 
किया जा सकता है 


स्मरण कोजिए जब पिछली बार आप किसी केश 
प्रसाधक के यहाँ गए थे। उसने आपको एक दर्पण के 
सामने बैठाया था। बाल कट चुकने के पश्चात उसने 
आपके पीछे की ओर एक दर्पण रखा था। इस दूसरे 
दर्पण को सहायता से आप सामने वाले दर्पण में यह देख 
सकते थे कि आपके बाल कैसे करे हैं (चित्र 6.9)। 


क्या आप बता सकते हैं कि अपने सिर के पीछे के 
बालों को आप कैसे देख पाए थे? 

पहेली को याद आया कि कक्षा शा में विस्तारित 
क्रियाकलाप के रूप में उसने एक परिदर्शी बनाया था। 
परिदर्शी में दो समतल दर्पण उपयोग किए जाते हैं। क्या 
आप बता सकते हैं कि दो दर्पणं से परावर्तन द्वारा आप 
उन वस्तुओं को देखने योग्य कैसे बना पाते हैं जिन्हें आप 
सीधे नहीं देख पाते? परिदर्शियों का उपयोग पनडुब्बियों, 
टैंकों तथा बंकरों में छिपे सैनिकों द्वारा बाहर की वस्तुओं 
को देखने के लिए किया जाता हे। 


6.5 बहु प्रतिबिंब 


आप जानते हैं कि समतल दर्पण किसी वस्तु का केवल 
एक ही प्रतिबिंब बनाता है। यदि दो समतल दर्पणों को 
संयोजनों में उपयोग करें तो कया होगा? आइए  देखें। 





चित्र 76.9 : केश प्रसाधक की दुकान पर दर्पण। 

क्रियाकलाप 76.5 क्या अब आप यह स्पष्ट कर सकते हैं कि केश 


स प्रसाधक को दुकान पर आप अपने सिर के पीछे के भाग 
दो समतल दर्पण लीजिए। उन्हें एक दूसरे से को कैसे देख पाते हैं? 


MRR SN A इका एक दूसरे से किसी कोण पर रखे दर्पणों द्वारा अनेक 

किनारे आपस में मिले रहें (चित्र ।6.0)। इन्हें प्रतिबिबों के बनने की धारणा का उपयोग बहुमूर्तिदर्श 

जोड़ने के लिए आप किसी टेप का उपयोग कर हे में भांति-भां Sl SVU लह 
(केलाइडोस्कोप) में भांति-भांति के आकर्षक पैटर्न बनाने 


सकते हैं। दर्पणों के बीच एक सिक्का रखिए। proc जाता tioned मो एक 
आपको इस सिक्के के कितने प्रतिबिंब दिखाई देते vga जाता है। आप स्वयं भी एक केलाइडोस्कोप 


हैं (चित्र 6.0)? 


क्रियाकलाप 6.6 


कैलाइडोस्कोप बनाने के लिए दर्पण की लगभग 
5 cm लम्बी, 4 ०7 चौड़ी तीन आयताकार 
पट्टियाँ लीजिए। इन्हें चित्र ।6.72(8) में दर्शाए 
अनुसार एक प्रिज्म की आकृति में जोडिए। इन्हें 
fF 5 गत्ते या मोटे चार्ट पेपर को बनी एक बेलनाकार 
चित्र 76.70 : समकोण पर रखे गए समतल दर्पणो में प्रतिबिब। ट्यूब में दृढ़ता से लगाइए। सुनिश्चित कीजिए कि 





अब टेप का उपयोग करके दर्पणों को विभिन्न ट्यूब दर्षण-क -पष्टयां से थोड़ी लम्बी हो। ट्यूब 
कोणों, जैसे 45°, 60°, ।20°, 80° आदि पर के एक सिरे को गत्ते को एक ऐसी डिस्क से बंद 
जोडिए। दर्पणों के बीच में कोई वस्तु (जैसे मोमबत्ती) कीजिए जिसमें भीतर का दृश्य देखने के लिए एक 


रखिए। प्रत्येक प्रकरण में वस्तु के बनने वाले 
प्रतिबिंबों की संख्या नोट कीजिए। अन्त में दोनों 
दर्पणों को एक दूसरे के समान्तर खडे कोजिए। 
देखिए अब मोमबत्ती के कितने प्रतिबिंब बनते हैं 
GENTS 





(५, 
चित्र 6.77 ; एक दूसरे के समान्तर रखे समतल दर्पणो में बने 
प्रतिबिब। 


चित्र 76.72 : बहुयूर्तिदर्शी (कैलाइडोस्कोप) बनाना। 





2020-2 


छिद्र बना हो [चित्र 6..2(0)]। डिस्क को टिकाऊ 
बनाने के लिए इसके नीचे पारदर्शी प्लास्टिक की 
शीट चिपका दीजिए। ट्यूब के दूसरे सिरे पर 
समतल काँच की एक वृत्ताकार प्लेट दर्पणों को 
छूते हुए दृढतापूर्वक लगाइए [चित्र ।6.2(८)]। इस 
प्लेट पर छोटे-छोटे रंगीन काँच के कुछ टुकड़े 
(रंगीन चूड्यों के टुकड़े) रखिए। ट्यूब के इस 
सिरे को घिसे हुए काँच की प्लेट से बन्द कीजिए। 
रंगीन टुकड़ों को हलचल के लिए पर्याप्त जगह 
रहने दीजिए। 


आपका कैलाइडोस्कोप तैयार है। जब आप छिद्र से 
झाँकते हैं तो आपको ट्यूब में भांति-भांति के पैटर्न 
दिखाई देते हैं। कैलाइडोस्कोप की एक रोचक विशेषता 
यह है कि आप कभी भी एक पैटर्न दोबारा नहीं देख 
पाएँगे। प्रायः दीवारों वाले कागजों तथा वस्त्रों के डिजाइन 
बनाने वाले तथा कलाकार कैेलाइडोस्कोप का उपयोग 
नए-नए पैटर्न को कल्पना करने के लिए करते हैं। अपने 


क्रियाकलाप 6.7 


उपयुक्त साइज का एक समतल दर्पण लीजिए। इसे 
चित्र ।6.3 में दर्शाए अनुसार एक कटोरी में 
रखिए। कटोरी में जल भरिए। इस व्यवस्था को 
किसी खिड़की के पास इस प्रकार रखिए कि दर्पण 
पर सूर्य का प्रकाश सीधा पड़ सके। कटोरी को 
स्थिति को इस प्रकार 
समायोजित कीजिए कि दर्पण 
से परावर्तित होने वाला प्रकाश 
किसी दीवार पर पड़े। यदि 
दीवार सफेद न हो तो इस 
पर सफेद कागज की शीट 
चिपकाइए। परावर्तित प्रकाश 
में आपको अनेक रंग दिखाई 
देंगे। आप इसकी व्याख्या 
किस प्रकार करेंगे? दर्पण 
एवं जल संयुक्त रूप से 





खिलोने को आकर्षक बनाने के लिए आप इस पर रंगीन 
कागज चिपका सकते हैं। 


कक्षा शा में आपने सीखा कि सूर्य के प्रकाश को श्वेत 
प्रकाश के रूप में जाना जाता है। आपने यह भी सीखा 
है कि इसमें सात रंग होते हैं। यह दर्शाने के लिए कि 
सूर्य के प्रकाश में अनेक रंग होते हैं एक और क्रियाकलाप 
(6.7) करते हैं। 


हम वस्तुओं को केवल तभी देख पाते हैं जब उनसे आने 
वाला प्रकाश हमारे नेत्रों में प्रवेश करता है। नेत्र हमारी 
सबसे महत्वपूर्ण ज्ञानेन्द्रियों में से एक है। इसीलिए इसकी 
संरचना तथा कार्यविधि को समझना हमारे लिए विशेष 
महत्त्व रखता है। 

हमारे नेत्र की आकृति लगभग गोलाकार है। नेत्र का 
बाहरी आवरण सफेद होता है। यह कठोर होता है ताकि 


एक प्रिज्म बनाते हैं। यह प्रकाश को इसके रंगों में 
विभक्त कर देता है, जैसा कि आपने कक्षा शा में 
अध्ययन किया है। प्रकाश के अपने रंगों में विभाजित 
होने को प्रकाश का विक्षेपण कहते हैं। इन्द्रधनुष 
विक्षेपण को दर्शने वाली एक प्राकृतिक परिघटना है। 





चित्र 76.73 : प्रकाश का विक्षेपण। 

यह नेत्र के आंतरिक भागों की दुर्घटनाओं से बचाव कर 
सके। इसके पारदर्शी अग्र भाग को कॉर्निया या स्वच्छ 
मंडल कहते हें (चित्र ]6.4)। कॉर्निया के पीछे हम 
एक गहरे रंग को पेशियों की संरचना पाते हें जिसे 
परितारिका (आइरिस) कहते हैं। आइरिस में एक छोटा 
सा द्वार होता है जिसे पुतली कहते हैं। पुतली के साइज़ 
को परितारिका से नियंत्रित किया जाता है। परितारिका नेत्र 
का वह भाग है जो इसे इसका विशिष्ट रंग प्रदान करती 
है। जब हम कहते हैं कि किसी व्यक्ति के नेत्र हरे हें तो 
वास्तव में हम परितारिका के रंग की ही बात कर रहे 
होते हैं। परितारिका नेत्र में प्रवेश करने वाले प्रकाश की 
मात्रा को नियंत्रित करती है। आइए देखें यह केसे होता है। 





चित्र 76,74 : मानव नेत्र। 


चेतावनी: इस क्रियाकलाप के लिए कभी भी 
लेजर टॉर्च का प्रयोग न करें। 


क्रियाकलाप 6.8 


अपने मित्र की आँख में देखिए। पुतली के साइज 
का अवलोकन कीजिए। एक टॉर्च से उसकी आँख 
पर प्रकाश डालिए। अब पुतली का अवलोकन 
कोजिए। टॉर्च को बन्द कौजिए तथा उसको पुतली 
का एक बार पुनः अवलोकन करें। क्या आप पुतली 
के साइज में कोई परिवर्तन देख पाते हैं? किस 
स्थिति में पुतली बड़ी थी? क्या आप बता सकते हैं 
कि ऐसा क्यों हुआ। 

किस स्थिति में आपको आँख में अधिक प्रकाश 
भेजने की आवश्यकता है, मंद प्रकाश में या तीव्र 
प्रकाश में? 


पुतली के पीछे एक लेंस है जो केन्द्र पर मोटा है। 
किस प्रकार का लेंस केन्द्र पर मोटा होता है? स्मरण 
करिए, कक्षा शा में लेंसों के बारे में क्या पढ़ा है? लेंस 
प्रकाश को आँख के पीछे एक परत पर फ़ोकसित करता 
है। इस परत को रेटिना (दृष्टि पटल) कहते हैं (चित्र ।6. 
।4)। रेटिना अनेक तंत्रिका कोशिकाओं का बना होता है। 
तंत्रिका कोशिकाओं द्वारा अनुभव की गई संवेदनाओं को 
दुक्‌ तंत्रिकाओं द्वारा मस्तिष्क तक पहुँचा दिया जाता है। 
तंत्रिका कोशिकाएँ. दो प्रकार की होती हैं। 
() शंकु, जो तीव्र प्रकाश के लिए सुग्राही होते हैं तथा 
(¡) शलाकाएँ, जो मंद प्रकाश के लिए सुग्राही होती हैं। 
इसके अतिरिक्त, शंकु रंगों (वणो) की सूचनाएँ भी भेजते 
हैं। दुक्‌ तंत्रिकाओं तथा रेटिना की संधि पर कोई तंत्रिका 
कोशिका नहीं होती। इस बिंदु को अंध बिंदु कहते हैं। 
इसके अस्तित्व को निम्न प्रकार से प्रदर्शित किया जा 
सकता है। 


क्रियाकलाप 6.9 


किसी कागज को शीट पर एक गोल चिह्न तथा 
एक क्रॉस बनाइए। गोल चिह्न क्रॉस के दाई ओर 
होना चाहिए (चित्र ।6.।5)। दोनों चिह्लों के बीच 
6-8 ०7 की दूरी होनी चाहिए। कागज को शीट 
को नेत्र से भुजा को दूरी पर पकड़े रखिए। अपने 
बाएँ नेत्र को बन्द कीजिए। क्रॉस को कुछ देर तक 
लगातार देखिए। अपने नेत्र को क्रॉस पर स्थिर 
रखते हुए, शीट को धीरे-धीरे अपनी ओर लाइए। 
आप क्या देखते हैं? क्या गोल चिह्न शीट के किसी 
दूरी तक आने पर अदृश्य हो जाता है? अब अपना 
दायाँ नेत्र बन्द कीजिए। अब गोल चिह्न पर देखते 
हुए उपरोक्त क्रियाकलाप को दोहराइए। क्या इस 
बार क्रॉस अदृश्य हो जाता है? क्रॉस अथवा गोल 
चिह्न का अदृश्य होना यह दर्शाता है कि रेटिना पर 
कोई ऐसा बिन्दु है जो प्रकाश गिरने पर इसकी 
सूचना मस्तिष्क तक नहीं पहुँचाता। 
क 


चित्र 76,75 : अध बिदृ दिखाना। 

रेटिना पर बने प्रतिबिंब का प्रभाव, वस्तु को हटा लेने 
पर, तुरन्त ही समाप्त नहीं होता। यह लगभग ]/I6 
सेकंड तक बना रहता है। इसलिए, यदि नेत्र पर प्रति 
सेकंड ।6 या इससे अधिक दर पर किसी गतिशील 
वस्तु के स्थिर प्रतिबिंब बनें, तो नेत्र को वह वस्तु 
चलचित्र की भाँति चलती-फिरती अनुभव होगी। 


क्रियाकलाप 6.70 


6-8 ८M भुजा का गत्ते का एक वर्गाकार टुकड़ा 
लीजिए। चित्र ।6.6 में दर्शाए अनुसार इसमें दो 
छिद्र बनाइए। इन दोनों छिद्रों में एक धागा पिरोइए। 
गत्ते के एक ओर एक पिंजरा तथा दूसरी ओर एक 
पक्षी बनाइए या इनके चित्र चिपकाइए। मरोड़कर 
उसमें ऐंठन डालिए। अब धागे के दोनों सिरों को 
खींचिए ताकि धागे की ऐंठन खुले व गत्ता तेजी से 
घूमने लगे। गत्ते के घूमते समय क्या आपको पक्षी 
पिंजरे के अन्दर दिखाई देता है? 





गत्ते के सामने 


चित्र 76.76 ; पिजरे में पक्षी। 


हम जो चलचित्र देखते हैं वह वास्तव में कुछ-कुछ 
भिन्न अनेक चित्रों का उपयुक्त क्रम में परदे पर प्रक्षेपण 
है। उन्हें नेत्र के सामने प्रायः 24 प्रतिबिंब प्रति सेकंड 
(]6 प्रति सेकंड की दर से अधिक) को दर से 
परिवर्तित होते दिखाया जाता है। इस प्रकार हम चलचित्र 
देख पाते हैं। 


नेत्रों को बाहरी वस्तुओं के प्रवेश से सुरक्षा देने के 
लिए प्रकृति ने पलके प्रदान की हैं। पलके बंद होकर 
अनावश्यक प्रकाश को भी नेत्रो में प्रवेश करने से रोक 
देती हैं। 

नेत्र एक ऐसा अद्भुत यंत्र है कि सामान्य नेत्र दूर 
स्थित वस्तुओं के साथ-साथ निकट की वस्तुओं को भी 
स्पष्टतया देख सकता है। वह न्यूनतम दूरी जिस पर नेत्र 
वस्तुओं को स्पष्टतया देख सकता है, आयु के साथ 
परिवर्तित होती रहती है। सामान्य नेत्र द्वारा पढने के लिए 
सर्वाधिक सुविधाजनक दूरी लगभग 25 ८7 होती है। 

कुछ मनुष्य पास रखी वस्तुओं को स्पष्ट रूप से देख 
सकते हैं परन्तु दूर की वस्तुओं को स्पष्ट नहीं देख पाते। 
इसके विपरीत, कुछ मनुष्य निकट रखी वस्तुओं को 
सुस्पष्ट नहीं देख पाते परन्तु दूर की वस्तुओं को स्पष्ट 
देख सकते हैं। उचित संशोधक लेंसों के उपयोग द्वारा नेत्र 
के इन दृष्टि दोषों का संशोधन किया जा सकता है। 

कभी-कभी, विशेष रूप से वृद्धावस्था में नेत्रदुष्टि 
धुँधली हो जाती है। यह नेत्र लेंस के धुँधला हो जाने के 
कारण होता है। ऐसा होने पर यह कहा जाता है कि नेत्र 
में मोतियाबिंद विकसित हो रहा है। इसके कारण दृष्टि 
कमजोर हो जाती है जो कभी-कभी अत्यधिक गंभीर रूप 
ले लेता है। इस दोष की चिकित्सा सम्भव है। अपारदर्शी 
लेंस को हटा कर नया कृत्रिम लेंस लगा दिया जाता है। 
आधुनिक प्रौद्योगिकी ने इस प्रक्रिया को और सरल एवं 
सुरक्षित बना दिया है। 


6.8 नेत्रों की देखभाल 


यह आवश्यक है कि आप अपने नेत्रों की उचित 

देखभाल करें। यदि कोई भी समस्या है तो आपको किसी 

नेत्र विशेषज्ञ के पास जाना चाहिए। नेत्रों की नियमित जाँच 
कराइए। 

७ यदि परामर्श दिया गया है तो उचित चश्मे का उपयोग 
कोजिए। 

९ नेत्रों के लिए बहुत कम या बहुत अधिक प्रकाश 
हानिकारक है। अपर्याप्त प्रकाश से नेत्र-खिंचाव तथा 
सरदर्द हो सकता है। सूर्य या किसी शक्तिशाली लैम्प 
का अत्यधिक तीव्र प्रकाश, अथवा लेजर रार्च का 
प्रकाश रेटिना को क्षति पहुँचा सकता है। 

क्या आप जानते हैं? 
जन्तुओं के नेत्र विभिन्न आकृतियों के होते हैं। केकडे के नेत्र बहुत छोटे होते हैं परन्तु इनके द्वारा केकड़ा चारों ओर देख 
सकता है। इसलिए यदि शत्रु पीछे से भी उसकी ओर आता है तब भी उसे पता लग जाता है। तितली के बडे नेत्र होते हैं 


जो सहस्रों छोटे नेत्रों से मिलकर बने प्रतीत होते हैं (चित्र 
6.7)। यह केवल सामने अथवा पार्श्व में ही नहीं 
बल्कि पीछे का भी देख सकती है। 

उल्लू रात में भली भाँति देख सकता है परन्तु दिन में नहीं 
देख पाता। इसके विपरीत दिन के प्रकाश में सक्रिय पक्षी 
(चील, गरुड) दिन में अच्छी प्रकार देख सकते हैं 
लेकिन रात में ठीक से नहीं देख पाते। उल्लू के नेत्र में 
बड़ा कॉर्निया तथा बड़ी पुतली होती है, ताकि नेत्र में 
अधिक प्रकाश प्रवेश कर सके। इसी के साथ-साथ 
इसके रेटिना में बड़ी संख्या में शलाकाएँ होती हैं तथा 
केवल कुछ ही शंकु होते हैं। इसके विपरीत दिन के 
पक्षियों के नेत्रों में शंकु अधिक तथा शलाकाएँ कम 
होती हैं। 


७ सूर्य या किसी शक्तिशाली प्रकाश स्त्रोत को कभी भी 
सीधा मत देखिए। 

७ अपने नेत्रों को कभी मत रगडिए। यदि आपके 
नेत्रों में कोई धूल का कण गिर जाए तो नेत्रों को 
स्वच्छ जल से धोइए। यदि कोई सुधार न हो तो 
डॉक्टर के पास जाइए। 

९ पठन सामग्री को सदैव दुष्टि की सामान्य दूरी पर 
रखकर पढिए। अपनी पुस्तक को नेत्रों के बहुत 
समीप लाकर अथवा उसे नेत्रों से बहुत दूर ले 
जाकर मत पढिए। 
कक्षा ४] में आपने संतुलित आहार के बारे में 

सीखा था। यदि भोजन में किसी अवयव का अभाव है 

तो इससे नेत्रों को भी क्षति हो सकती है। भोजन में 
विटामिन ^ का अभाव नेत्रां के अनेक रोगों के लिए 
उत्तरदायी होता है। इनमें सबसे अधिक सामान्य रोग 
रतोंधी है। 

इसलिए हमें अपने आहार में विटामिन 4 युक्त 
अवयवों को सम्मिलित करना चाहिए। कच्ची गाजर, 


ले 





चित्र 76.77 : तितली के नेत्र। 


फूलगोभी तथा हरी सब्जियाँ (जेसे पालक) तथा 
कॉड-लीवर तेल में विटामिन ^ की प्रचुर मात्रा पाई 
जाती है। अंडे, दूध, दही, पनीर, मक्खन एवं फल 
जैसे आम तथा पतीता भी विटामिन ^ से भरपूर होते हैं 


6.9 चाक्षुष-विकृति वाले व्यक्ति पढ़-लिख 
सकते हैं 


कुछ व्यक्ति जिनमें बच्चे भी सम्मिलित हैं, चाक्षुषी 
(दृष्टि सम्बंधी)-अक्षमता से पीड़ित होते हैं। उनकी 
वस्तुओं को देखने के लिए सीमित दृष्टि होती है। 
कुछ व्यक्ति जन्म से ही बिलकुल नहीं देख पाते। 
कुछ व्यक्ति किसी बीमारी या किसी चोट के कारण 
अपनी दृष्टि खो देते हैं। ऐसे व्यक्ति स्पर्श द्वारा अथवा 
ध्वनियां को ध्यानपूर्वक सुनकर वस्तुओं को पहचानने 
का प्रयत्न करते हैं। वे अपनी दूसरी ज्ञानेन्द्रियों को 
अधिक विकसित कर लेते हैं। तथापि, अतिरिक्त संसाधन 
उन्हें अपनी क्षमताओं को और अधिक विकसित करने 
में सक्षम बना सकते हैं। 

चाक्षुष- विकृति वाले व्यक्तियों के लिए अप्रकाशिक साधन तथा प्रकाशिक साधन 
अप्रकाशिक साधनों में चाक्षुष साधन, स्पर्श साधन (स्पर्श को ज्ञानेन्द्रिय का उपयोग करके), श्रवण साधन (श्रवण की 
ज्ञानेन्द्रिय का उपयोग करके) तथा इलेक्ट्रॉनिक साधन सम्मिलित हैं। 
चाक्षुष साधन शब्दों को आवर्धित कर सकते हैं, उचित तीव्रता का प्रकाश प्रदान कर सकते हैं तथा सामग्री को उचित दूरी 
पर जुटा सकते हैं। स्पर्श साधन जिनमें ब्रेल लेखन पाटी तथा शलाका सम्मिलित हैं, चाक्षुष विकृति युक्‍त व्यक्तियों को पढ़ने 
तथा लिखने में सहायता करते हैं। श्रवण साधनों में कैसेट, टेपरिकोर्डर, बोलने वाली पुस्तके तथा ऐसे अन्य साधन सम्मिलित 
हैं। बोलने वाले कैलकुलेटर तथा कम्प्यूटर जैसे इलेक्ट्रॉनिक साधन भी उपलब्ध हैं जिनसे अनेक संगणना कार्य किए जा 
सकते हैं। बंद परिपथ टेलीविजन भी एक इलेक्ट्रॉनिक साधन है जो मुद्रित सामग्री को उचित विपर्यास (कंट्रास्ट) तथा प्रदीप्त 
के साथ आवर्थित करता है। आजकल श्रवण सीडी (0) तथा कम्प्यूटरों के साथ वाकयंत्र भी वांछित विषय को सुनने 
तथा लिखने में अत्यधिक सहायक हैं। 
प्रकाशिक साधनों में द्वि-फ़ोकसी लेंस, संस्पर्श लेंस, रंजित लेंस, आवर्धक तथा दूरबीनी साधन सम्मिलित हैं। जबकि लेंसों 
के संयोजन चाक्षुष सीमाबन्धन के संशोधन के लिए उपयोग किए जाते हैं। दूरबीनी साधन चाक बोर्ड तथा कक्षा प्रदर्शनों 
को देखने के लिए उपलब्ध हैं। 


6.0 ब्रैल पद्धति क्या है? ` ब्रैल पद्गति में 63 बिंदुकित पैटर्न अथवा छाप हैं। प्रत्येक | 
चाक्षुषविकृति युक्त व्यक्तियों के लिए सर्वाधिक लोकप्रिय छाप एक अक्षर, अक्षरों के समुच्चय, सामान्य शब्द 


अथवा व्याकरणिक चिह को प्रदर्शित करती है। बिंदुओं 
साधन ब्रैल कहलाता है। को ऊर्ध्वाधर पंक्तियों के दो कक्षों में व्यवस्थित किया 
गया है। प्रत्येक पंक्ति में तीन बिंदु हैं। 

अंग्रेजी वर्णमाला के कुछ अक्षरों तथा कुछ सामान्य शब्दों 
को प्रदर्शित करने के लिए बिंदुकित पैटर्न नीचे दर्शाया 
गया है। 

लुई ब्रैल जो स्वयं एक चक्षुषविकृति युक्त व्यक्ति थे, ने 
चक्षुषविकृति युक्त व्यक्तियों के लिए एक पद्धति विकसित 
की तथा इसे ।82! में प्रकाशित किया। 

लुई ब्रैल चित्र 76.78 : ब्रैल पद्धति में प्रयोग किए जाने वाले बिदुकित 
पैटर्न का उदाहरण। 
वर्तमान पद्धति ।932 में अपनाई गई। सामान्य भाषाओं, इन पैटर्न को जब त्रैल शीट पर उभारा जाता है तो ये 


गणित तथा वैज्ञानिक विचारों के लिए ब्रैल कोड है। ब्रैल चाक्षुषविकृति युक्त व्यक्तियों को छूकर शब्दों को पहचानने 


पद्धति का उपयोग करके अनेक भारतीय भाषाओं को में सहायता करते हैं। स्पर्श को आसान बनाने के लिए 
पढ़ा जा सकता है। बिंदुओं को थोड़ा सा उभार दिया जाता है। 





2020-2 


चाक्षुषविकृति युक्त व्यक्ति ब्रेल पद्धति को अक्षरों प्रत्येक छाप को स्मरण करना पड़ता हैं। ब्रेल पाठों को 
से सीखना प्रारम्भ करता है। इसके पश्चात विशेष हाथ या मशीन से तैयार किया जा सकता है। आजकल 
छापों एवं अक्षरों के संयोजनों को पहचानता है। सीखने टाइपराइटर जेसी युक्तियाँ तथा मुद्रण मशीनें विकसित 
की विधियाँ स्पर्श से पहचान करने पर निर्भर होती हैं। की गई हैं। 

प्रमुख ne 


प्रकाश ) | 








आपने क्या सीखा है 


प्रकाश सभी पृष्ठों से परावर्तित होता है। 


जब प्रकाश किसी चिकने, पॉलिश किए हुए तथा नियमित पृष्ठो 
पर आपतित होता है तो नियमित परावर्तन होता हे। 


विसरित या अनियमित परावर्तन खुरदरे पृष्ठों से होता है। 
परावर्तन के दो नियम हैं : 

(i) आपतन कोण, परावर्तन कोण के बराबर होता है। 

(9) आपतित किरण, परावर्तित किरण तथा परावर्तक पृष्ठ पर 
आपतन बिंदु पर खींचा गया अभिलंब एक ही तल में होते हैं। 
दर्पण द्वारा बने प्रतिबिंब में पार्श्व-परिवर्तन होता है। 

किसी कोण पर झुके दो दर्पण अनेक प्रतिबिंब बना सकते हैं। 


बहुलित परावर्तन के कारण कैलाइडोस्कोप में सुन्दर पैटर्न 
बनते हैं। 

सूर्य का प्रकाश जो श्वेत प्रकाश कहलाता है, सात रंगों से मिलकर 
बना है। 

प्रकाश के अपने घटक रंगों में विभक्त होने को विक्षेपण 
कहते हैं। 

हमारे नेत्र के महत्त्वपूर्ण भाग हैं - कॉर्निया (स्वच्छ मंडल), 
आइरिस (परितारिका) , पुतली, लेंस, रेटिना (दृष्टि पटल) तथा 
दुक्‌ तंत्रिकाएँ। 

सामान्य नेत्र समीप तथा दूर की वस्तुओं को स्पष्ट देख सकते हैं। 
ब्रैल पद्धति का उपयोग करके चाक्षुषविकृति युक्त व्यक्ति पढ़ तथा 
लिख सकते हैं। 

चचाक्षुषविकृति युक्त व्यक्ति अपने पर्यावरण से संपर्क के लिए 
अपनी दूसरी ज्ञानेन्द्रियों को अधिक तीक्ष्णता से विकसित कर 
लेते हैं। 

अभ्यास 


।. मान लीजिए आप एक अंधेरे कमरे में हैं। क्या आप कमरे में वस्तुओं को देख सकते हैं? क्या आप कमरे 
के बाहर वस्तुओं को देख सकते हैं। व्याख्या कीजिए। 


2. नियमित तथा विसरित परावर्तन में अन्तर बताइए। कया विसरित परावर्तन का अर्थ है कि परावर्तन के नियम 
विफल हो गए हैं? 


3. निम्न में से प्रत्येक के स्थान के सामने लिखिए, यदि प्रकाश की एक समान्तर किरण-पुंज इनसे टकराए 
तो नियमित परावर्तन होगा या विसरित परावर्तन होगा। प्रत्येक स्थिति में अपने उत्तर का औचित्य बताइए। 


(क) पॉलिश युक्‍त लकड़ी की मेज (ख) चाक पाउडर 
(ग) गत्ते का पृष्ठ (घ) संगमरमर के फर्श पर फैला जल 
(ङ्‌) दर्पण (च) कागज का टुकड़ा 


4. परावर्तन के नियम बताइए। 


5. यह दर्शाने के लिए कि आपतित किरण, परावर्तित किरण तथा आपतन बिंदु पर अभिलंब एक ही तल 
में होते हैं, एक क्रियाकलाप का वर्णन कीजिए। 


6. नीचे दिए गए रिक्त स्थानों को पूर्ति कोजिए- 


(2) एक समतल दर्पण के सामने 7 दूर खड़ा एक व्यक्ति अपने प्रतिबिंब से _____ दूर दिखाई 
देता है। 


(0) यदि किसी समतल दर्पण के सामने खड़े होकर आप अपने दाएँ हाथ से अपने 
को छुएँ तो दर्पण में ऐसा लगेगा कि आपका दायाँ कान 


कान 








हाथ से छुआ गया है। 
हो जाता है। 
होती है। 


(८) जब आप मंद प्रकाश में देखते हैं तो आपकी पुतली का साइज 





4) रात्रि पक्षियों के नेत्रों में शलाकाओं की संख्या को अपेक्षा शंकुओं को संख्या 
प्रश्‍न 7 तथा 8 में सही विकल्प छाँटिए- 


De 





7. आपतन कोण परावर्तन कोण के बराबर होता है : 
(क) सदैव (ख) कभी-कभी 
(ग) विशेष दशाओं में (ग) कभी नहीं 
8. समतल दर्पण द्वारा बनाया गया प्रतिबिंब होता है- 
(क) आभासी, दर्पण के पीछे तथा आवर्धित। 
(ख) आभासी, दर्पण के पीछे तथा बिंब के साइज के बराबर। 
(ग) वास्तविक, दर्पण के पृष्ठ पर तथा आवर्धित। 
(घ) वास्तविक, दर्पण के पीछे तथा बिंब के साइज के बराबर। 
9. कैलाइडोस्कोप की रचना का वर्णन कीजिए। 


0. मानव नेत्र का एक नामांकित रेखाचित्र बनाइए। 

गुरमीत लेजर टॉर्च के द्वारा क्रियाकलाप ।6.8 को करना चाहता था। उसके अध्यापक ने ऐसा करने से 
मना किया। क्‍या आप अध्यापक की सलाह के आधार की व्याख्या कर सकते हैं? 


वर्णन कीजिए कि आप अपने नेत्रों की देखभाल कैसे करेंगे। 
यदि परावर्तित किरण आपतित किरण से 90° का कोण बनाए तो आपतन कोण का मान कितना होगा? 


यदि दो समान्तर समतल दर्पण एक-दूसरे से 40 (ता के अन्तराल पर रखे हां तो इनके बीच रखी एक 
मोमबत्ती के कितने प्रतिबिंब बनेंगे? 


दो दर्पण एक-दूसरे के लंबवत्‌ रखे हैं। प्रकाश की एक किरण एक दर्पण पर 30" के कोण पर आपतित 
होती है जैसा कि चित्र ।6.।9 में दर्शाया गया है। दूसरे दर्पण से परावर्तित होने वाली परावर्तित किरण 
बनाइए। 





चित्र 76.79 


चित्र 6.20 में दर्शाए अनुसार बूझो एक समतल दर्पण के ठीक सामने पार्श्व से कुछ हटकर एक किनारे 
^ पर खड़ा होता है। कया वह स्वयं को दर्पण में देख सकता है? क्या वह 7, @ तथा र पर स्थित वस्तुओं 
के प्रतिबिंब भी देख सकता है? 


A (बूझो) ,P .Q 


77उ7उउ7उ7उ7उ7उ7उ7उ7उ7उ7उ77ठ77उ7उफठ7उडरउरः 
चित्र 76.20 


3) ^ पर स्थित किसी वस्तु के समतल दर्पण में बनने वाले प्रतिबिंब की स्थिति ज्ञात कीजिए 
(चित्र ]6.2।)। 


क्या स्थिति 8 से पहेली प्रतिबिंब को देख सकती है? 
क्या स्थिति 0 से बूझो इस प्रतिबिंब को देख सकता है? 
जब पहेली B से € पर चली जाती हे तो 4 का प्रतिबिंब किस ओर खिसक जाता हे? 


, 8 (पहेली) 


I 


Es 


2 2 


A 


x 


° © (बूझो) 


CD TD 


चित्र 76.27 

अपना स्वयं का दर्पण बनाइए। एक काँच की पट्टी अथवा काँच की सिल्ली (स्लैब) लीजिए। 
इसे साफ़ कीजिए और एक सफ़ेद कागज की शीट पर रखिए। काँच में अपने आपको देखिए। 
अब काँच की सिल्ली को एक काले कागज की शीट पर रखिए। फिर से काँच में देखिए। किस 
स्थिति में आप अपने आपको अच्छी प्रकार देख पाते हैं और क्यों? 

कुछ चाक्षुषविकृति युक्त विद्यार्थियों से मित्रता कोजिए। उनसे पूछिए कि वे किस प्रकार पढ़ते 
तथा लिखते हैं। यह भी ज्ञात कीजिए कि वे वस्तुओं, बाधाओं तथा मुद्रा के विभिन्न नोटों को 
कैसे पहचानते हैं। 

किसी नेत्र विशेषज्ञ से मिलिए। अपनी दृष्टि क्षमता की जाँच कराइए तथा अपने नेत्रों की देखभाल 
के बारे में विचार-विमर्श कोजिए। 

अपने पास-पड़ोस का सर्वेक्षण कोजिए। ज्ञात कीजिए कि ।2 वर्ष से कम आयु के कितने बच्चे 


चश्मा लगाते हैं। उनके माता-पिता से पता लगाइए कि उनके बच्चों को दृष्टि क्षीण होने का 
क्या कारण है। 


नेत्रदान किसी भी व्यक्ति द्वारा किया जा सकता है। यह चाक्षुषविकृति युक्त कॉर्निया-अंधता से पीडित 
व्यक्तियों के लिए एक बहुमूल्य भेंट है। नेत्रदान करने वाला व्यक्ति : 


किसी भी लिंग का हो सकता है (स्त्री अथवा पुरुष)। 
किसी भी आयु का हो सकता है। 

किसी भी सामाजिक स्तर का हो सकता है। 

चश्मा पहनने वाला हो सकता है। 


किसी भी सामान्य बीमारी से पीडित हो सकता है लेकिन एड्स (4705), हेपेटाइटिस 8 या €, 
जलभीति (२०९8), ल्यूकीमिया, लिम्फोमा, धनुस्तम्भ (६३०५५), हैजा, मस्तिष्क शोध 
(Encephalitis) से पीडित व्यक्ति नेत्रदान नहीं कर सकते। 
नेत्रदान मृत्यु के 4-6 घण्टे के अन्दर किसी स्थान, घर अथवा अस्पताल में किया जा सकता है। 
जो व्यक्ति नेत्रदान करना चाहता है उसे अपने जीवन-काल में ही किसी पंजीकृत नेत्र बेंक के पास प्रतिज्ञा 
लेकर अपने नेत्र धरोहर रखने होते हैं। अपनी इस प्रतिज्ञा के बारे में उसे अपने निकट संबंधियों को भी 
सूचित कर देना चाहिए जिससे उसको मृत्यु के पश्चात्‌ आवश्यक कार्यवाही को जा सके। 


आप एक ब्रैल किट भी दान दे सकते हैं। 

